

ነጻነት ንምምጻእ ህይወት ዝኸፈለ ህዝቢ፡ ዕለተ ነጻነት ንምክባር ገንዘብ ክኸፈል ምስግዳድ ገበንዮ።

ኣብዛ ንነብረላ ዘለና ዓለም፡ ናተይ ትብላ ሃገር ዘይምህላው፡ ግቡእ ሰብኣዊ ክብሪ ምስኣን ጥራሕ ዘይኮነስ፡ መንነት ኣልቦ ምኃንዮ። መበገስን መዕረፍን ዘይብሉ ተንሳፋፊ ህይወት ምንባርዮ። ስለዚ ከኣ ወናኒ ሃገር ምኃን ፍሉጥ መንነት ዘለዎ፡ ክብሩ ዘዕቆበ ሰብ /ህዝቢ ምኃን ማለትዮ። ኤርትራውያን እምቢ ንመግዛእቲ፣ እምቢ ንጎበግ ሃገርነት፣ እምቢ ንምድምሳስ መንነት ኢሉ ዝተቐለሰ፡ ዝደየመ፡ ኣካሉ ዝተቐርጸ፡ ካብ ኩሉ ዝኸበረ ህይወት ዝገበረ ንካልእ ኣይኮነን ሓርነት ንምርካብዮ። ኣብ ትሕቲ ሰባት ኣይከውንን፡ ኣብ ልዕሊ ሰባትውን ኣይስቀልን፡ ኣብ ትሕቲ ህዝባውን ቅዋማውን ዝኾነ ስርዓተ ፖለቲካዊ ምሕደራ፡ ብማዕርነታዊ ኣተሓሳስባን ሓባራዊ ተጠቓምነትን ቀሲነ ክነብርዮ ዝብል መሰረተ እምነት ብምሓዝዮ።

ህዝቢ ኤርትራ ሃላኽ ዝበዝሖ ነዊሕ ዓመታት ተጋዲሉ፡ ብ24 ግንቦት 1991 ሰራዊት መግዛእቲ ካብ ምድሪ ኤርትራ ተጸሪጉ ክወጽእ ገይሩ። ብ1993 ድማ ብህዝብ ውሳኔ ልኡላውነት ሃገሩ ብሕጊ ኣውሒሱ። ዕለተ ነጻነት 24 ግንቦት ብዋጋ ዕድመ ንእስነት፣ ረሃጽ፣ ደም፣ ኣካል ምጉዳል፣ መስዋእቲ ደቂ-ህዝቢ ዝመጽአት ብፍሉይ ተኸቢራ ክትነብር ዘለዎ ፍልይቲ ዕለትያ። መግለጺ ሓቀኛ ውሽጣዊ እምነትን መንነትን ውጹዓት ዜጋታትን ህዝብታትን ኤርትራውያንንያ።

እዚ ከምዚ ዝበለ ክቡር ዋጋ ዝኸፈለ ህዝቢ፡ ወናኒ ነብሱን ሃገሩን ከይከውን ናትካዩ ብዝብል ዘቤታዊ ጸላኢ ተገፊዑ ወሰን ምስፋሩ ከኣ የሕዝን የቐጥዕ ድማ። ባዕዳዊ ገዛኢ ጸሪጉ ብዘቤታዊ ገዛኢ ክከላበት ክዋረድ ምርኣይ ከይኣክል፡ ዕለተ ነጻነት 24 ግንቦት ንምዝካር ንምክባር ብግዴታ ገንዘብ ክፈል፡ ኣብ ዘዳለኸዎ ዳስን ኣዳራሽን ተረኺብካ ብግዴታ ሕጉስ ኮይንካ ወዓል፡ ክሳብ ትርህጽ ሳዕስዕ ተቐጽጸ ዝብል ትእዛዝ ምውራድ ድማ ካብ ኩሉ ንላዕሊ ይገርም። ረሃጽ፡ ደም፡ ኣካል፡ ህይወት ንዝኸፈለ ህዝቢ፡ ነቲ ዘኸርዕ ታሪኽካ ሓርቦኝነትካ መንነትካ ኣነ ዝተመንኩልካ ገንዘብ ከፊልካ ዘክር ኣኸብር ማለት ቀይዲ ኣልቦዮ። ምቕንቋን ፖለቲካ ኤርትራ ከኣ የመልክት።

ፖለቲካውን ቁጠባውን መትንታት ሃገር ተቐጽጺሩ ዝርከብ ብፖለቲካዊ ሳንቡእ ሓደ ሰብ ዝንቀሳቐስ ጸራ ህዝቢ መንግስታዊ ጉጅለ፡ ድሙቕን ክቡርን ዓወት ሃገራዊ ነጻነት ዝብርዝ፡ ዘህሰስ፡ ዝድምስስ ዘሎ መንግስታዊ ጉጅለ፣ ህዝባዊ ልኡላዊ ስልጣን ሃገሪሙ፡ ብልኡላዊ መሬታዊ ግዝኣት ኤርትራ ዝዋገ ዘሎ መንግስታዊ ጉጅለ፣ ንህዝቢ ዕለተ ነጻነትካ፡ መዘከሪ መኸበሪ ገንዘብ ክፈል ኢሉ ከገድዶ መንግስታዊ ሽፍትነት ምበር ካልእ ፖለቲካዊ ሚዛን ክወሃቦ ዝከኣል ኣይኮነን።

ዕለተ ነጻነት ምክባር፡ ውሽጣዊ እምነትካ ምክባር፡ መንነትካ ምዕቃብዮ ንውጹዓትን ብዙሓትን ኤርትራውያን። እምነትን መንነት መሰረት ዝገበረ ዝኸሪ በዓል ከኣ ብገንዘብ ዘይኮነስ፡ ብዕግበት ብሕልናዮ ዝኸበር። እዚ ንጥፍኣት ኤርትራውያን ዝተዓጥቀ ሰማዊ መንግስታዊ ጉጅለ ግን፡ ሃገራዊ ነጻነት ብኸሕደት ጥልመት ኣደናጊሩ ብምጭዋይ ኣብ ኣገልግሎት ጉጅላዊ ረብሓኡ ምውዓሉ ከይኣክል፡ ነቲ በዓል ቤት ዝኾነ ህዝቢ ልክዕ ከም ተራ ኣብ ዕዳጋ ዝተዘርገሐ ዓይነት ሸቕጥ ክንድዚ ገንዘብ ከፊልኩም ኣኸብሩ ዝብል ኅስንሳት ምክያዱ ክሳብ ክንደይ ንዲቐና ከም ዘሎዮ ዘርእየና።

መዓልቲ ሃገራዊ ነጻነት መሓጎሲ ደኣምበር መሸማቕቐ መጉሃዪ ክኸውን ከቶ ኣይግባእን። ብቑም-ነገሩ ብሆታን ዕልልታን ዘይኮነ ብሕልና ክኸበር ዘለዎ ሃገራዊ በዓልዮ። ኣገዲድካ ገንዘብ ኣዋጽኡ ምባል ግን ኣንጻር ሕልናዊ እምነትዮ። ንምኃኑ ህዝቢ ብኣስገዳድ ገንዘብ ምስ ኣዋጸኡ፡ እቲ ዝተኣከበ ገንዘብ ኣብ ምንታይዮ ክውዕል? መንዮ ክጥቀመሉ? መንኸዮ ዝቆጸጸ? ናብ ዳስ ሓዘን ተቐይራ ወለዲ ብዘይ ጠዋሪ ቀባሪ፡ ህጻናት ብዘይ ኣቦ ዝተረፉላ፡ ብከለንተንኣ ዝደኸዩት ዝዓረቐት ሃገር፡ ብጉልባብ ዝኸሪ ዕለተ ነጻነት እንታይ

ክግበር ስለ ዘትደልዳዎ ክንዲዚ ገንዘብ ትኸፍሉ እምቢ እንተበልኩም ሕድሪ ሰማእታት ከም ዝጠለምኩም ተቐጺሩ ኣድላዩ ስጉምቲ ክውሰደልኩምዩ ዝበሃል ዘሎ። ዝተባህልኩዎ እንተዘይገበርኩም፡ ተወሳኺ ዕዳ ክትሰከሙን ክትከፍሉን ምበር ከተጉድሉ ወይ ካብ ክፍሊት ሓራ ክትኮኑ ኣይትኸእሉን ዝብል ታህዲድ ምስ ምንታይ ይቐጸር?

ሃገር ሸቕጥ ኣይኮነትን። ሃገራዊ በዓልና ኣብ ልብና። ነቲ በዓል ተባሂሉ ንኸፍሎ ገንዘብ የለን። ኣዳራሽና ኣብ ልብና። ኣብ ኣዳራሽኩም ተኣኪብና ዕለተ ነጻነት ኣይንዝክርን ዝብል ተሪር ግን ብናይ ሓባር ድምጺ ክብርዕን ኣለዎ። 24 ግንቦት ህያብ ጀጋኑ ውጉኣት ሓርነትን ስውኣትን ያ። መኸበቲት ናይቲ ኣንጻር ባዕዳዊ መግዛእቲ ዝተኸደ ዝተናወሐ ቃልሲ ዝኾነት ክብርቲ ዕለት ያ። ብንጹህ ሕልና ምበር ገንዘብ ኣኪብካ ብምስካር ኣይትዝክርን። ከምኡ ምግባር ነታ ረዛን ዕለት ምብካልዮ። ብፍላይ ናይ ሎሚ ዓመት ሃገራዊ ነጻነት ኣብ ፍሉይ ኩነታት ትጽንበል ስለ ዘላ፡ ህግደፍ ብዝገብሮ መጸዋዕታን ዘዳለዎም ጭርሖታትን እናተመራሕካ ዘይኮነ፡ ብሰንጠቕ ነዚ ደመኛ ጸላእ ብምኸናንን ብምቅላዕን ህግደፍ ዝወገደሉ ስትራቴጅን ስልትን ከኣ ብምርቃቕን ኣብ ዘዝጥዕመና ቦታን ኩነታት ብምሉእ ሕልና ክንዝክራ ኣለናን ይግባእን። ስለምንታይሲ ነጻነት ንምምጻእ ዋጋ ንዝኸፈለ ህዝቢ፡ ዕለተ ነጻነት ንምኸባር ገንዘብ ክኸፍል ምስግዳድ ገበንዮ።

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ 06-05-2019